



GUDJA

Minuti ta' l-ewwel parti tas-sbatax-il laqgħa tas-Sitt Kunsill Lokali għall-Gudja li saret fl-uffiċċju Amministrattiv tal-Kunsill nhar il-Ħamis 29 ta' Lulju 2010.

Preżenti: Sindku; John Mary Calleja  
Viċi-Sindku; Romeo Baldacchino  
Kunsilliera; Osvaldo Pace, Anthony Dalli u Mark Anthony Sammut

Agenda:

1. Approvazzjoni ta' minuti – 16/6 (28/06/2010)
2. Kommunikazzjonijiet:-
  - a. Sindku
  - b. Viċi-Sindku
  - c. Kunsilliera
3. Rapporti:-
  - a. Ilmenti
  - b. Ittri li ntbagħatu
  - c. Ittri li rċevjuna
4. Ftehim fuq bażi PPP mal-Gudja United Football Club
5. Finanzi
  - a. Petty Cash
  - b. Skeda ta' pagamenti
  - c. Talbiet għal xiri u xogħlijiet
6. Għeluq tal-laqgħa

Il-laqgħa bdiet fis-5.45p.m. wara talba qasira mis-Sindku u l-Kunsillieri kollha.

#### **1.0 Approvazzjoni ta' minuti – 16/6 (28/06/10)**

1.1 Il-minuti tat-28 ta' Ġunju 2010 li ġew iċċirkulati għand il-Kunsillieri kollha qabel il-laqgħa ġew approvati nem con.

1.2.0 Mill-minuti.

1.2.1 Il-Kunsillier is-Sur A. Dalli qal li waqt il-ħarġa għal Għawdex saret xi tomba mingħajr ebda approvazzjoni tal-Kunsill u li din ikkawżat problemi għalmin xtaq imur fix-xtajta ta' Marsalforn wara l-ikel. Is-Sur Dalli staqsa ukoll x'sar mill-qliegħ ta' din it-tomba.

Is-Sindku spjega li l-ebda tomba ma saret mill-Kunsill iżda din it-tomba kienet attività organizzata spontanja minn xi persuni li kienu jieklu fil-ħarġa għall-Għawdex. Dwar id-dħul jew qliegħ ta' din it-tomba s-Sindku qal li fiċ-ċirkustanzi u peress li l-Kunsill ma kellux x'jaqsam ma ebda tomba, l-Kunsill ma jafx jekk sar xi qliegħ u jekk sar xi qliegħ ma għandu ebda ftehim dwar min għamel xi qliegħ minn din it-tomba.



Il-Kunsillier R. Baldacchino staqsa għaliex li filwaqt il-programm ta' Jum il-Gudja 2010 kien juri li kellha ssir wirja ta' muturi din ma sartix. Is-Sindku spjega li ma kienitx faċli li tgħaqqad grupp ta' muturi meta l-attività kienet sejra issir f'gurnata f'nofs il-Gimgħa u mhux il-Ħadd. Il-Kunsillier is-Sur R. Baldacchino qal ukoll illi l-Kunsill ma giex infurmat dwar il-kontenut tal-programm dwar Jum il-Gudja 2010 u dan m'għandux ikun għax il-kunsilliera jhossuhom skomdi meta jkun hemm residenti li jsaqsu dwar dak li jkunu jisimgħu u l-Kunsillier ma jkunx jista' iwieġeb. Is-Sindku qal li l-Kunsill kien bagħat email dwar il-kontenut tal-programm. F'ha nota dwar dan u wiegħed li għall-okkażjonijiet oħra huwa kien sejjer jassikura li l-Kunsill ikun infurmat sewwa minn qabel dwar il-preparamenti u l-kontenut tal-programm.

Is-Sindku gie mistoqsi dwar il-fondi li ngabru fil-FunRun għal Puttinu Cares Fund. Is-Sindku qal li l-fondi miġbura ammontaw għal €515.00 u għalhekk kienu qed issiru preparamenti sabiex jingħata cheque ta' dawn il-fondi fi preżentazzjoni uffiċjali.

## **2.0 Kommunikazzjonijiet**

### **2.1.0 Sindku**

2.1.1 Tenders dwar toroq u bankini fil-Gudja. Is-Sindku qal li dawn it-tenders sejin jagħalqu nhar it-Tlieta 31 ta' Awwissu 2010 u sejin jinfetħu fl-istess jum. Wara dawn it-tenders jiġu evalwati bl-assistenza tal-Perit William Lewis li huwa l-Perit inkarigat tal-Kunsill.

2.1.2 Għotien tax-xelters. Is-Sindku qal li hemm problemi dwar l-għotien tax-xelters peress li l-kowtazzjoni oriġinali qed tiġi miċħuda minn min għamel l-offerta għax ma fehmx li l-Kunsill ried għotien ta' stainless steel u fiġieq b'saħtu ħafna li tista' timxi fuqu u mhux sempliciment aluminium tat-twieqi. Il-Kunsill qabel li dwar dan u dwar liema xelters għandhom jingħalqu u tittiehed deċiżjoni fl-laqgħa oħra tal-Kunsill.

### **2.2.0 Viċi-Sindku**

2.2.1 Is-Sur R. Baldacchino qal li għal-Festa ta' Santa Marija 15 t'Awwissu 2010 hemm bżonn li jkun hemm servizz ta' knies bejn is-7 ta' filgħodu sal-4 ta' filgħaxija. Dwar il-latrini dawn għandhom jibqgħu miftuħa hekk:- 13/08/10 – sa nofs il-lejl; 14/08/10 sas-siegħa ta' filgħodu; 15/08/10 sa nofs il-lejl. Il-Kunsill qabel dwar dan u awtorizza n-nefqa meħtieġa dwar dawn l-istess spejjeż.

2.2.2 Dwar il-gabbani. Is-Sur Baldacchino qal li peress li kien jagħfas iż-żmien, l-arranġament kif maqbula s-sena li għaddiet għandhom jibqgħu għal Festa ta' Santa Marija 15 t'Awwissu 2010. Saret diskussjoni u l-Kunsill qabel l-arranġamenti dwar il-gabbani għal-festi sekondarji li jsir ġewwa l-Gudja f'Ottubru għandu jiġi diskuss malaljr kemm jista' jkun kull tip ta' pjan u arranġament peress li għal festi tar-Rużarju u dik taċ-Ċintura l-konkorrenza tkun aktar u għalhekk huwa meħtieġ pjan u indikazzjoni ferm minn qabel fejn u safejn jaslu l-gabbani speċjalment dawk li jipprovdu l-ikel.

### **2.3.0 Kunsillieri**



### 2.3.1 Sur Osvaldo Pace

a. Is-Sur Pace qal li xtaq jirringrazzja lill-kulhadd dwar il-koperazzjoni miegħu fi żminijiet diffiċli li għadda minnhom. Is-Sur Pace qal li ħidma fid-dekasteru tiegħu kompliet u xtaq juri l-apprezzament tiegħu lejn dawk kollha li ħadmu miegħu fl-aspetti tal-kultura u edukazzjoni fil-programm ta' Jum il-Gudja 2010.

b. Proġett dwar id-Drama. Is-Sur Pace qal li kien bi pjaċir jinforma li l-Kunsill flimkien mas-Sur Stefan Caruana qed jimbarka fuq Proġett Drama Sajf fejn hemm l-involviment taż-żgħażaġħ tal-Gudja. Il-qofol tiegħu sejra tkun serata ta' Drama fit-Teatru Grieg fi Ġnien R. Caruana, Gudja.

### 2.3.2 Sur Anthony Dalli

a. Servizz ta' Customer Care dwar Sigurta Soċjali. Is-Sur Dalli qal illi s-servizz ta' Customer Care dwar is-Sigurta Soċjali sejjer jiġi provdut mill-uffiċini tal-Kunsill kull nhar ta' Erbgħa u Ġimgħa b'effett mit-18 t'Awwissu 2010 bejn it-8.00a.m. u 12.00pm. Is-Sur Dalli qal li sar ħafna xogħol dwar dan u xtaq juri l-apprezzament tiegħu lejn dawk kollha li ħadmu fuq dan il-proġett għaliex iħoss li b'dan is-servizz ta' customer care dwar is-Sigurta Soċjali ir-residenti tal-Gudja iħossuhom eqreb lejn il-ħidma tal-Kunsill. Is-Sur Dalli qal li hija ferm ta' sodisfazzjoni għalih u għal Kunsill kif ukoll għar-residenti tal-Gudja li kien sejjer ikun l-ewwel Kunsill f'Malta u Għawdex li kien ħa jintroduċi dan is-servizz. Il-Kunsill qabel li għandha tintbagħat ittra lir-residenti kollha tal-Gudja dwar dan is-servizz ġdid u li din l-ittra tiġi iffirmata mis-Segretarju Esekuttiv kif ukoll mis-Sur Anthony Dalli li għandu fid-dekasteru tiegħu l-Politika Soċjali.

b. Imġieba tas-Sur A. Calleja ħaddiem assenjat mill-IPSL. Is-Sur Dalli qal li kien qed ikollu argumenti ma' dan il-ħaddiem li kien qed jallega li huwa (Sur A Dalli) kien qed jirredikolah meta jkellmu dwar xogħol meħtieġ. Saret diskussjoni u l-Kunsill qabel li l-imġieba tas-Sur Calleja għandha tkun aħjar. Il-Kunsill qabel ukoll li s-Sur Calleja għandu jiġi mitlub sabiex jikteb dwar dak li qed jidejqu u jagħmilha ċara jekk għadux iħossu komdu jaħdem mal-Kunsill Lokali Gudja.

### 2.3.3 Sur Mark Anthony Sammut

a. Parteċipazzjoni fil-Presidents Award. Is-Sur Sammut qal li l-parteċipanti qed joffru ħidma ta' esperjenza ta' xogħol volontarju mal-Kunsill Lokali Gudja. Is-Sur Sammut qal li ġewwa l-Gudja involuti fil-Presidents Award hemm huwa (MA Sammut), is-Sur Warren Muscat kif ukoll is-Sur Daniel Mifsud. Il-Kunsill qabel li jagħti kull sosten meħtieġ ta' ħidma u xogħol volontarju qalb iż-żgħażaġħ speċjalment dawk residenti fil-Gudja.

b. FunRun b'risq il-Parroċċa. Is-Sur Sammut informa lill-Kunsill li nhar it-08 t'Awwissu 2010 sejra issir Fun Run bejn it-8.00am u d-9.00am b'risq il-parroċċa. Il-Kunsill qabel li jagħti s-sostenn meħtieġ sabiex waqt din il-Fun Run tinżamml-ordni u li tkun mingħajr perikolu u li dan l-avveniment li sservi bħala eżerċizzju fiżiku u tkun ukoll ta' suċċess finanzjarju b'risq il-Parroċċa.

## 3.0 Rapporti



3.1- Ilmenti, 3.2 – Ittri li ntbagħatu u 3.3 – ittri li rċevjuna. Peress li kien jidher li qed jagħfas il-ħin l-Kunsill qabel li jkun hemm sospenzjoni tal-Agenda u li l-parti ta' l-Agenda tiġi trattata fit-Tieni parti ta' din il-laqgħa.

#### **4.0 Ftehim fuq bażi PPP mal-Gudja United Football Club**

4.0 Ftehim fuq bażi ta' Private Public Partnership (PPP) mal-Gudja United FC u l-Kunsill Lokali Gudja dwar il-football ground u faċilitajiet fl-inħawi tal-Palazz ta' Bettina Gudja.

4.1 Il-Kunsill ħa konjużjoni tal-kontenut tal-korrispondenza speċjalment l-ittra tat-08 ta' Lulju 2010 (ref: 0936) li l-Kunsill irċieva mingħand il-Gudja United FC u qabel li jidher li hemm bażi soda ta' ftehim meta l-Gudja United FC issuggerit 200 siegħa għal kull sena tal-ftehim.

4.2 Il-Kunsill qabel li dan il-ftehim ikun għall-ħames snin u partikolarment illi meta l-ground ikun użat terz (1/3) tkun fuq bażi ta' siegħa siegħa, meta jkun użatt nofs dan ikun fuq bażi ta' sagħtejn u meta jkun użat kollu jkun fuq bażi siegħa tlett (3) siegħat.

4.3 Il-Kunsill qabel ukoll illi kemm jista jkun il-ħin allokat lill Kunsill Lokali Gudja ikun maqsum 100 siegħa Sibt u Ħadd u 100 siegħa matul il-gimgħa.

4.4 Il-Kunsill talab lis-Segretarju Eskettiv sabiex jintegra dawn il-punti fl-abbozz ta' ftehim li jintbghat għal attenzjoni tal-Kunsillieri sabiex jekk ikun meħtieġ jagħmlu s-suġġerimenti tagħhom dwar il-kontenut ta' dan l-abbozz u meta dan l-abbozz ta' ftehim jiġi maqbul bejn il-Kunsillieri, jkun jista jiġi propost kemm lis-Segretarju Parlamenti responsabbli mill-Gvern Lokali kif ukoll lill-Kunsill Malti għall-Isport sabiex jiġi assigurat li l-Kunsill ikun qed jimxi u jaġixxi skond il-proċeduri finanzjarji dwar il-Kunsill Lokali.

#### **5.0 Finanzi**

5.1 Petty Cash. L-iskeda tal-Petty Cash għax-xahar ta' Ġunju 2010 b'ammont ta' €54.26 ġie approvat kif ipprezentat.

5.2 Skeda ta' pagamenti. Is-skeda ta' pagamenti għax-xahar ta' Lulju 2010 għas-somma ta' €20,331.60 ġiet approvata kif pprezentata wara li ġew imwiegħba l-mistoqsijiet dwar xi ammonti murija fuq l-istess skeda ta' pagamenti.

5.3 Talbiet għal xiri u xogħlijiet. Il-Kunsill approva dawk it-talbiet għal xiri u xogħlijiet msemija f'dawn il-minuti tal-laqgħa.

#### **6.0 Għeluq tal-laqgħa**

6.1 Ħaddiema assenjati mill-Faċilita Korrettiva ta' Kordin. Is-Sindku nforma lill-Kunsill illi kien sejjer ikollu laqgħa mad-Direttur u Kapijiet tal-Faċilita Korrettiva ta' Kordin dwar il-possibilita li xi persuni li jkunu waslu li jispicċaw iż-żmien tas-sentenza jagħmlu xogħol fil-komunita. Il-Kunsill għamel diskussjoni dwar dan u talab illi qabel ma jsir xi forma ta' qbil għandu jinkiseb aktar informazzjoni u dettalji ta' xi tip ta' xogħol li jista jingħata u dwar kemm ir-responsabbilita u l-funzjonijiet tal-Kunsill jistgħu jagħmlu possibli li dawn il-persuni jiġu assenjati mal-Kunsill.



- 6.2 Ħofor fi Triq J. Gravian u bnadi oħra. Is-Sindku qal illi peress li x-xogħol ta' resurfacing jista jieħu ż-żmien hemm il-ħtieġa li xi ħofor li huma perikolużi jimtew bil-konkos. Il-Kunsill filwaqt li wera l-fehma li x-xogħol ta' resurfacing speċjalment fil-Housing Estate tal-Miżna u Triq Ħal Resqun m'għandux jieħu ż-żmien bla bżonn, dan il-konkos li huwa konsiderat ta' spiża minima (mhux iżjed minn €1,000) għandu jiġi approvat għalix fiċ-ċirkustanzi huwa bżonjuż.
- 6.3 Bollard mal-bidu ta' Triq Santa Katarina Gudja. Il-Kunsill iddiskuta kemm ir-riskju għall-proprjeta u għall persuni meta jidhlu inġenji kbar f'din it-triq u qabel li titwaħħal bollard fejn meħtieġ sabiex jiġi evitat il-perikolu.
- 6.4 Youth in Action Programm. Seminar dwar l-ugwuljanza għall-żewġ żgħażaġħ (raġel u mara) f'Catanzaro l-Italja bejn il-11 u l-20 ta' Settembru 2010. Is-Sur Pace informa lill-Kunsill dwar dan u l-Kunsill qabel li joħroġ l-avviż meħtieġ sabiex issir proċess ta' l-għażla għal dawk li japplikaw fi żmien stipulat.

### ***Agġornament***

Peress li kien sar il-ħin l-ewwel parti ta' din il-laqgħa spiċċat fid-8.45pm u l-Kunsill qabel li din il-laqgħa titkompla nhar il-Ħamis 05 t'Awwissu 2010 fil-5.30p.m. sabiex tkompli tikkonsidra l-affarijiet li fadal dwar l-Agenda.

Joseph M. Formosa  
Segretarju Esekuttiv

John-Mary Calleja  
Sindku

Approvati: \_\_\_\_\_